

నవతరం
తెలుగు దినపత్రిక

జర్నలిస్ట్ కావాలన్న కోరిక ఉందా...
ఐతే **నవతరం** మీ కోసం
అద్భుతమైన అవకాశం కల్పిస్తుంది.

వివరాలకు : **9618907705**
navataramtelugudaily@gmail.com

నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి సంపుటి : 12 సంచిక : 349 ఆదివారం 3-5-2026 పేజీలు : 4 వెల : 5-00

వేతన సవరణ సంఘం (పీఆర్సీ) ఫిట్ మెంట్ పై జూన్ నాటికి నిర్ణయం

తక్షణమే నివేదిక ఇవ్వాలని అధికారుల కమిటీకి ఆదేశం.. 1లోగా ఉద్యోగులకు హెల్త్ కార్డులు అందజేస్తాం
రిటైర్డ్ ఉద్యోగులకు వంద రోజుల్లో 6వేల కోట్లు ఇస్తాం.. 5న తలపెట్టిన దీక్షను ఉపసంహరించుకోండి
ఉద్యోగ సంఘాల నేతలతో భేటీలో రేవంత్.. దీక్ష నిర్ణయాన్ని వెనక్కి తీసుకుంటున్నట్లు నేతల ప్రకటన



హైదరాబాద్, మే 2 నవతరం
ప్రభుత్వ ఉద్యోగులకు సంబంధించి రెండో వేతన సవరణ సంఘం (పీఆర్సీ) ఫిట్ మెంట్ పై జూన్ నాటికి నిర్ణయం తీసుకుంటామని ముఖ్యమంత్రి రేవంత్ రెడ్డి తెలిపారు. తక్షణమే పీఆర్సీ నివేదిక అందించాలని అధికారుల కమిటీని ఆదేశించారు. శనివారం తన నివాసంలో ఉద్యోగ సంఘాల నాయకులతో ముఖ్యమంత్రి సమావేశమయ్యారు. ఈ సందర్భంగా ఆయన మాట్లాడుతూ.. ఇది ఫ్రెండ్లీ ప్రభుత్వమని, ఉద్యోగుల సమస్యలను పరిష్కరించాలని బాధ్యత తమపై ఉందని అన్నారు. దశాబ్దాలుగా పెండింగ్ లో ఉన్న సమస్యలను చాలా వరకు పరిష్కరించామన్నారు. ఒకటో తేదీనే జీతాలు ఇస్తున్నామని గుర్తు చేశారు. పీఆర్సీ సహా నాలుగు

అంశాలపై స్పష్టత ఇచ్చిన సీఎం.. ఉద్యోగులకు ఆరోగ్య భద్రత కార్డులను జూన్ 1లోగా అందజేస్తామన్నారు. పదవీ విరమణ చేసిన ఉద్యోగుల ప్రయోజనాలకు సంబంధించి రూ.6 వేల కోట్లను వంద రోజుల్లో చెల్లిస్తామన్నారు. పదేళ్ల బీఆర్ఎస్ ప్రభుత్వ హయాంలో వేల కోట్ల రూపాయల బిల్లులు పేరుకుపోయాయని, దీనిపై కనరత్తు చేసి సమస్యల పరిష్కారంలో ముందుకుపోతున్నామని తెలిపారు. ఉద్యోగులు ఈ నెల 5న నిర్వహించిన తలపెట్టిన సామాహిక నిరాహార దీక్షలతోపాటు అన్ని రకాల నిరసన కార్యక్రమాలను ఉపసంహరించుకోవాలని కోరారు. దీంతో ఆ కార్యక్రమాలన్నింటినీ ఉపసంహరించుకుంటున్నట్లు ఉద్యోగ సంఘాల ప్రతినిధులు తెలిపారు. ప్రభుత్వం ఏ పథకాన్ని ప్రకటించినా

మిగతా 2లో

సిలిండర్ ధర పెంచి సామాన్యులపై కేంద్రం భారం

- పేదల బతుకులు దుర్లభంగా మారే ప్రమాదం
- గ్యాస్ భారంపై ఎక్కడికక్కడ నిరసనలు చేపట్టాలి
- బీఆర్ఎస్ వర్కింగ్ ప్రెసిడెంట్ కేటీఆర్ పిలుపు
- రంగారెడ్డి జిల్లా పార్టీ నేతలతో సమావేశం
- పార్టీ సభ్యత్వ నమోదు, సర్పై దిశానిర్దేశం




హైదరాబాద్/రంగారెడ్డి, నవతరం
వాణిజ్య సిలిండర్ ధరను ఏకంగా వెయ్యి రూపాయలు పెంచి సామాన్యులపై మోదీ సర్కార్ పెనుభారం మోపిందని బీఆర్ఎస్ వర్కింగ్ ప్రెసిడెంట్ కే తారకరామారావు ఆగ్రహం వ్యక్తంచేశారు. పెంచిన గ్యాస్ ధరలకు వ్యతిరేకంగా ప్రజలను జాగ్రతం చేసి, ఎక్కడికక్కడ నిరసనలు చేపట్టాలని బీఆర్ఎస్ శ్రేణులకు పిలుపునిచ్చారు. శనివారం ఆయన హైదరాబాద్

మిగతా 2లో

ఆయుర్వేద వైద్య కళాశాలలో లైంగిక వేధింపుల వ్యవహారం

- మెడికల్ ఆఫీసర్, ల్యాబ్ టెక్నిషియన్ సస్పెన్షన్
- ప్రిన్సిపల్, మరో ప్రొఫెసర్ ను ప్రభుత్వానికి సరెండర్
- ఆయుష్ ఇంఛార్జ్ కమిషనర్ రోణికి గోపాలకృష్ణ వెల్లడి



సర్వోదయ తెలంగాణ కోసం పాంచజన్యం పూరించాం

- అన్ని వర్గాల ప్రజల సంక్షేమం లక్ష్యంగా పోరాటం
- ప్రజలకు విద్య, వైద్యం కోసం ప్రత్యేక దృష్టి
- ప్రతి అంశంపైనా స్పష్టమైన విధానంతో సాగుతాం
- మీటింగ్ పైన్ కార్యక్రమంలో కవిత



హైదరాబాద్, నవతరం
తెలంగాణ రక్షణసేన ఐదు అంశాలను ప్రధాన అజెండాగా తీసుకుందని కల్వకుంట్ల కవిత అన్నారు. పాంచజన్యం పూరించామని, ఇక విజయపథంలోకి దూసుకు పోతామని అన్నారు. సర్వోదయ తెలంగాణ లక్ష్యంగా పోరాటం చేస్తామని అన్నారు. ఎంత పెద్ద ఆరోగ్య సమస్య వచ్చినా.. పేదలకు ఉచితంగా వైద్యం అందిస్తామన్నారు. బషీర్బాగ్ ప్రెస్ క్లబ్ లో నిర్వహించిన మీటింగ్ లో కమిటీ ప్రకటనలో కవిత మాట్లాడారు. పేదలకు నాణ్యమైన ఉచిత విద్య, వైద్యం అందాలన్నదే తమ లక్ష్యం అన్నారు. ధాన్యం కొనుగోళ్లను కేంద్ర, రాష్ట్ర ప్రభుత్వాలు నిర్లక్ష్యం చేస్తున్నాయి. ధాన్యం కొనుగోలు కేంద్రాల్లో రైతులు రోజులతరబడి పడిగాపులు కాస్తున్నారు. ధాన్యం కుప్పల పైనే ప్రాణాలు విడుస్తున్నారు. ప్రభుత్వాలు ఇస్తున్న హామీల వల్ల ఉపాధి అంటే



విద్యార్థుల నెత్తిన ఫీజుల భారం మోపాద్దు

- పాత విధానంలోనే అమలు చేయాలి
 - రేవంత్..రెండేండ్లు సీఎంగా ఉంటారా?
 - రాహుల్ గాంధీ అశోక్ నగర్ కు వెళ్తారా?
 - రేవంత్ రెడ్డి దొర.. ఏమంత మెరుగైన పాలన అందిస్తున్నారో చెప్పాలి
- హైదరాబాద్, నవతరం
ఉన్నత విద్య చదువుకొనే పేద విద్యార్థులకు వ్యతిరేకంగా తీసుకొచ్చిన జీవో-7ను వెంటనే ఉపసంహరించుకోవాలని బీఆర్ఎస్ ప్రధాన కార్యదర్శి తాటిపర్తి జీవన్ రెడ్డి డిమాండ్ చేశారు. గతంలో మాదిరిగానే ఫీజు రీయింబర్స్ మెంట్

రీపోలింగ్ లోనూ భారీగా ఓటింగ్

కోల్ కతా, మే 2
అభ్యుదయం పశ్చిమ బెంగాల్ సౌత్ 24 పరగణాల జిల్లాలోని రెండు అసెంబ్లీ నియోజక వర్గాలకు చెందిన 15 బూత్ లో శనివారం నాడు రీపోలింగ్ ముగిసింది. మద్రాస్ పశ్చిమ అసెంబ్లీ



డిప్యూటీ సీఎం పవన్ కళ్యాణ్ కు సీఎం పరామర్శ

హైదరాబాద్, నవతరం
ఉపముఖ్యమంత్రి పవన్ కళ్యాణ్ ను ముఖ్యమంత్రి చంద్రబాబు నాయుడు పరామర్శించారు. ఇటీవల పవన్ కళ్యాణ్ కు సర్దరీ జరగడంతో విశ్రాంతి తీసుకుంటున్నారు. ఈ నేపథ్యంలో శనివారం హైదరాబాద్ లోని ఆయన నివాసంలో పవన్ కళ్యాణ్ ను ముఖ్యమంత్రి చంద్రబాబు పరామర్శించారు. ఆరోగ్య పరిస్థితిని గురించి అడిగి తెలుసుకున్నారు. తగిన విశ్రాంతి తీసుకోవాలని సీఎం చంద్రబాబు సూచించారు.



ఆర్వవైశ్య మహాసభలో ఆంధ్రా పెత్తనం

- ఆర్వవైశ్య మహాసభ అట్టర్ ప్లామ్
- తెలంగాణ నేతల బహిష్కరణ
- రాష్ట్ర ఆర్వవైశ్య సంఘం నేత మిడిదుడ్డి శ్యామ్ సుందర్

హైదరాబాద్,మే2 తెలంగాణ ఆర్వవైశ్య మహాసభలో ఆంధ్రా పెత్తనమే కొనసాగుతోందని, తెలంగాణ వైశ్యనేతలు దూరంగా ఉండటమే ఇందుకు కారణమని రాష్ట్ర ఆర్వవైశ్య సంఘం నేత మిడిదుడ్డి శ్యామ్ సుందర్ ఆరోపించారు. రాష్ట్ర మహాసభ అధ్యక్షుడిగా అమరవాది లక్ష్మీనారాయణ హైదరాబాద్లో శనివారం పదవీ స్వీకార ప్రమాణం చేయగా, జరిగిన సభ ఆశించిన స్థాయిలో సాగకపోగా, అట్టర్ ఎ-లాప్ అయిందని ఆయన అన్నారు. కేవలం ఆంధ్ర నాయకులకే పరిమితమైన ఈ సభకు తెలంగాణ నేతలెవరూ హాజరు కాలేదని ఆయన చెప్పారు. ఈ మేరకు ఆయన ఓ ప్రకటనను విడుదల చేశారు. అమరవాది ప్రమాణ స్వీకార కార్యక్రమాన్ని తెలంగాణ ఆర్వవైశ్య నేతలు, ఆర్వవైశ్య ప్రముఖులు, ప్రజాప్రతినిధులు ముక్తకంఠంతో బహిష్కరించడం ద్వారా అమరవాది వర్గానికి గట్టి బుద్ధి చెప్పారని శ్యామ్ విమర్శించారు. ముఖ్యంగా వైశ్య పితామహుడు గంజి రాజమౌళి గుప్తా, ఎమ్మెల్యే బొగ్గారపు

దయానంద్, ఎమ్మెల్యే ధన్వంతరీ సూర్యనారాయణ, మాజీ ఎమ్మెల్యే గణేశ్ గుప్తా, వైశ్య కార్పొరేషన్ చైర్మన్ సుజాత, వంటి హేమాహేమాలతో పాటు వైశ్య కార్పొరేషన్ మాజీ చైర్మన్లు కోలేటి దామోదర్, ఉప్పల శ్రీనివాస్ గుప్తా, బొల్లం సంపత్ వంటి వారు అమరవాది ప్రమాణ స్వీకారానికి హాజరు కాలేదన్నారు. ప్రోటోకాల్ ఉన్న నాయకులు సైతం ఈ 'అక్రమ ఎన్నిక'ను నిరసిస్తూ దూరంగా ఉండటం, అమరవాది వర్గం పట్ల ఉన్న వ్యతిరేకతకు నిదర్శనమని ఆయన పేర్కొన్నారు. గత 11 ఏళ్లుగా అప్రజాస్వామికంగా వ్యవహరిస్తున్న అమరవాది వర్గానికి తెలంగాణ వైశ్య సమాజం ఈ విధంగా చెప్పదెబ్బ కొట్టిందని శ్యామ్ సుందర్ మండిపడ్డారు. నిన్నటి వరకు ఆంధ్ర నేతలను విమర్శించిన వారే, నేడు బీజేపీ వెంకటేశ్, కనకరాజు వంటి ఆంధ్ర నాయకుల అండ కోసం పాకులాడటం వారి దృఢస్వభావం నిదర్శనమని ధ్వజమెత్తారు. గతంలో శ్రీశైలం సత్రం విషయంలో ప్రాంతీయవాదాన్ని రెచ్చగొట్టిన అమరవాది, ఇప్పుడు తన పదవి కోసం ఆంధ్ర నేతలను ఆక్రమించడం విడ్డూరంగా ఉందన్నారు. కేవలం 2-3 ఓట్ల సాంకేతిక మెజారిటీతో, అంగబలం, అర్థబలంతో గెలిచినంత మాత్రాన అది నిజమైన విజయం కాదని, తనకు వచ్చిన 520 ఓట్లు సీతినీజామితీ ప్రతికలని ఆయన స్పష్టం చేశారు. ఓటివలం కొద్దిమంది రైస్ మిల్లర్



నాయకులతో తూతూమంత్రంగా సభ జరుపుకోవడం హాస్యాస్పదమని, ఈ అక్రమ పదవి శాశ్వతం కాదని ఆయన హెచ్చరించారు. వైశ్య మహాసభలో జరిగిన అక్రమాలు, అన్యాయంపై త్వరలోనే న్యాయస్థానం ద్వారా పోరాటం చేస్తామని, తప్పు చేసిన వారికి కోర్టు ద్వారా బుద్ధి చెబుతామని శ్యామ్ సుందర్ హెచ్చరించారు. పదవుల కోసం కొందరు బానిసలుగా మారవచ్చు కానీ, ఆత్మాభిమానం ఉన్న ఆర్వవైశ్య జాతి అన్యాయాన్ని ఎప్పుడూ సహించదని ఆయన పేర్కొన్నారు. తెలంగాణ ఆర్వవైశ్య మహాసభ పేరుతో ఆంధ్రా నేతలతో సభ నిర్వహించి అమరవాది వర్గం ఏకాకిగా మిగిలిపోయిందని, భవిష్యత్తులో తమ సత్తా ఏంటో చూపిస్తామని ఆయన ఈ సందర్భంగా హెచ్చరించారు.

సిలిండర్ ధర పెంచి సామాన్యులపై కేంద్రం భారం



సందినగర్లోని తన నివాసంలో రంగారెడ్డి జిల్లా ప్రజాప్రతినిధులు, ముఖ్య నేతలతో సమావేశ మయ్యారు. తాజా రాజకీయ పరిణామాలపై చర్చించారు. పంచాయతీ, మున్సిపల్ ఎన్నికల్లో మంచి విజయాలు సాధించిన పార్టీ నేతలను అభినందించారు. తెలంగాణ వార్తలు ఈ సందర్భంగా స్పెషల్ ఇంటెన్సివ్ రివిజన్ (సర్), పార్టీ సభ్యత్వ సమాధి, గ్రామ, మండల, జిల్లా కమిటీల నిర్మాణంపై చర్చించి దిశనిర్దేశం చేశారు. ఈ సందర్భంగా కేటీఆర్ మాట్లాడుతూ.. కేంద్రంలోని బీజేపీ, రాష్ట్రంలోని కాంగ్రెస్ ప్రభుత్వాల ప్రజావ్యతిరేక నిర్ణయాలతో సామాన్యుల బతుకులు దుర్భరంగా మారాయని విమర్శించారు. కేంద్రంలోని బీజేపీ వివిధ రాష్ట్రాల్లో ఎన్నికలు ముగిసిన మరునాడే వాణిజ్య గ్యాస్ సిలిండర్ ధర పెంచి పేదల నడ్డివిరించినందుకు మండిపడ్డారు. 80 ఏండ్ల స్వాతంత్ర్య భారతదేశ చరిత్రలో ఎన్నడూలేని విధంగా వాణిజ్య సిలిండర్ ధరను ఏకంగా రూ.993 పెంచిన ఘనత మోడి ప్రభుత్వానిదేనని ఎద్దేవా చేశారు. వాణిజ్య సిలిండర్పై తాజా పెంపుతో హైదరాబాద్లో రూ.2,221గా ఉన్న సిలిండర్ ధర ఇప్పుడు రూ.3,315కు పెరిగిందని మండిపడ్డారు. వాణిజ్య సిలిండర్ ధరతోపాటు ఐదు కేజీల సిలిండర్ల ధరను రూ.261 మేర పెంచడం శోచనీయమని పేర్కొన్నారు. ఇప్పటికే ఇంధన ధరలను పెంచి, దానిపై సెస్సుల పేరట రూ.65గా ఉన్న లీటర్ పెట్రోల్ ధరను రూ.110-120కి పెంచారని గుర్తించారు. ఇప్పుడు సిలిండర్ల ధరల పెంపుతో పేద, మధ్య తరగతి ప్రజల బతుకులు మరింత దుర్భరంగా మారే ప్రమాదం ఉన్నదని ఆందోళన వ్యక్తంచేశారు.

వేతన సవరణ సంఘం (పీఆర్సీ) ఫిట్ మెంట్ పై జాన్ నాటికి నిర్ణయం

ఉద్యోగులు భుజాన వేసుకుని పని చేస్తున్నారని సీఎం రేవంత్ రెడ్డి ప్రకటించారు. ఉద్యోగుల సహకారంతోనే ప్రభుత్వ పథకాలు విజయవంతంగా అమలవుతున్నాయని చెప్పారు. కాంగ్రెస్ అధికారంలోకి వచ్చిన వెంటనే ఉద్యోగుల కోసమే తొలి నిర్ణయం తీసుకున్న విషయాన్ని గుర్తు చేశారు. ఒకటో తేదీనే జీతాలు ఇస్తున్నామని, స్వేచ్ఛగా ఉద్యోగ సంఘాల ఎన్నికల నిర్వహణకు అవకాశం కల్పించామని చెప్పారు. ఎంతో కాలం పెండింగ్ లో ఉన్న ఉపాధ్యాయుల బదిలీలను ఎలాంటి వివాదం లేకుండా పూర్తి చేస్తున్నామని తెలిపారు. రెండేళ్లలో 67,760 ఉద్యోగ నియామకాలు చేశామన్నారు. ప్రతి రెండు నెలలకోసారి గుర్తింపు సంఘాలు ప్రభుత్వ ప్రధాన కార్యదర్శి సమావేశమై.. సమస్యలపై ప్రభుత్వానికి నివేదిక ఇవ్వాలని ముఖ్యమంత్రి సూచించారు. సీఎస్ వద్ద సమస్యలు పరిష్కారం కాకపోతే డిప్యూటీ సీఎం వద్ద పరిష్కరించుకోవాలని సూచించారు. దీంతో సీఎం నేతృత్వంలో చాలా వరకు ఉద్యోగుల సమస్యలు పరిష్కారమవుతున్నాయని ఉద్యోగ సంఘాల నాయకులు రేవంత్ రెడ్డికి ధన్యవాదాలు తెలిపారు.

సర్వోదయ తెలంగాణ కోసం పాంచజన్యం పూరించాం

హాస్యాస్పదమైంది. మేం చెప్పే ఉపాధి కల్పన అంటే.. ప్రభుత్వ ఉద్యోగాలు మాత్రమే కాదు. యువత, మహిళలు ఉద్యోగాలు ఇచ్చే స్థాయికి ఎదగాలి. యువత, మహిళలను వ్యాపారులుగా తీర్చిదిద్దే ప్రణాళికలు రూపొందిస్తున్నాం. రూ.2 లక్షల నుంచి రూ.20 కోట్ల వరకు రుణాలు ఇచ్చేలా ప్రణాళికలు రూపొందిస్తున్నాం. ప్రభుత్వాలు భర్తీ చేయని బ్యాంకులకు ఉద్యోగులను భర్తీ చేస్తాం అని కవిత పేర్కొన్నారు. తెలంగాణలో కొత్త రాజకీయ శక్తిగా వస్తామని చెప్పాం.. వచ్చామని డీఆర్ఎస్ అధ్యక్షురాలు కల్పకుంట్ల కవిత అన్నారు. అన్ని అడ్డంకులను అధిగమించి తెలంగాణ రక్షణ సేన పేరుతో రాజకీయ వేదికను ఏర్పాటు చేసినట్లు తెలిపారు. 20 ఏళ్లుగా కొనసాగుతున్న తెలంగాణ జాగృతి స్వచ్ఛంద సంస్థ అలాగే కొనసాగుతుందని స్పష్టం చేశారు. రాష్ట్రంలోని అన్ని వర్గాల సమస్యలపై తెలంగాణ రక్షణ సేన పోరాటం చేస్తుందని, సర్వోదయ తెలంగాణ లక్ష్యంతో ముందుకు సాగుతున్నట్లు వెల్లడించారు. పాంచజన్యం పేరుతో ఐదు ప్రాధాన్య అంశాలను తీసుకున్నట్లు కవిత తెలిపారు. ఇప్పుడు ప్రతిపక్షంగా ఉన్నా, భవిష్యత్తులో అధికారంలోకి వచ్చినా ప్రధాన ఘోషనగా ఉంటాయని చెప్పారు. ప్రజల ఆదాయంలో 60 శాతం విద్య, వైద్యం కోసమే ఖర్చవుతోందని.. దీని వల్ల సేవింగ్స్ సాధ్యం కావడం లేదని తెలిపారు. ప్రభుత్వం ఉచిత విద్య ఇస్తున్నా 75 శాతం మంది ప్రైవేటు సంస్థల్లో చదువుతున్నారని, వారందరికీ కూడా ఉచిత విద్య అందించేందుకు అన్ని లెక్కలు వేసినట్లు తెలిపారు. వైద్యం విషయంలో క్యాన్సర్ వంటి వ్యాధులతో చికిత్సకు డబ్బులేక చనిపోతున్న పరిస్థితి ఉందని కవిత అన్నారు. తెలంగాణ రక్షణ సేన ప్రభుత్వం వచ్చిన తర్వాత ఎన్ని లక్షలు ఖర్చైనా ప్రజల వైద్యం కోసం తెలంగాణ రక్షణ సేన ప్రభుత్వం వెనుకదాగి వేయదని హామీ ఇచ్చారు. రైతులకు అత్యగౌరవం కల్పించేందుకు అన్ని చర్యలు తీసుకుంటామని కవిత అన్నారు.

విద్యార్థుల నెత్తిన వీజాల భారం మోపాద్దు

పథకాన్ని కొనసాగించాలని సూచించారు. రూ.10 వేల కోట్ల ఫీజు బకాయిలు వెంటనే విడుదల చేయాలని డిమాండ్ చేశారు. జీవో-7 ద్వారా నిరుపేద కుటుంబాలను అర్థికంగా దెబ్బ తీసేలా సీఎం వ్యవహారం ఉన్నదని మండిపడ్డారు. ఉమ్మడి రాష్ట్రంలో వైఎస్ రాజశేఖర్ రెడ్డి ప్రవేశపెట్టిన ఫీజు రీయింబర్స్ మెంట్ పథకాన్ని కేటీఆర్ మెరుగ్గా కొనసాగించారని, రేవంత్ రెడ్డి ఎందుకు కొనసాగించడం లేదని నిలదీశారు. కాంగ్రెస్ పార్టీని వీడి బీఆర్ఎస్ లో చేరిన అనంతరం ఆయన తొలిసారిగా శనివారం తెలంగాణభవనంలో మీడియాతో మాట్లాడారు. +వశీష్టుజ్ఞాప్తము =చలవతీపఅవెవ

'వచ్చే రెండేళ్లలో రాష్ట్రంలో కాంగ్రెస్ పార్టీ తరపున ముఖ్యమంత్రిగా రేవంత్ రెడ్డి ఉంటారో, ఆయన ప్రత్యర్థులు ఉంటారో.. ఇంకా రెండేళ్లు ఈ ప్రభుత్వాన్ని భరించాలి' అంటూ జీవన్ రెడ్డి కీలక వ్యాఖ్యలు చేశారు. రాష్ట్రంలో రేవంత్ రెడ్డి దొర.. ఏమంత మెరుగైన పాలన అందిస్తున్నాడు అని ప్రశ్నించారు. పెట్టుబడి తప్ప ఆయనకేమీ కనిపించదని దుయ్యబట్టారు. రేవంత్ కు ఫోర్స్ లీడీ, హైద్రా తప్ప ఇంకాకటి కనిపించదని మండిపడ్డారు. జాబ్ క్యాలెండర్ ఏమైంది?

రాష్ట్రంలో నిరుద్యోగులకు జాబ్ క్యాలెండర్ ప్రకటిస్తామని శాసనసభ వేదికగా చెప్పినా ఇంతవరకు అమలుకాలేదని జీవన్ రెడ్డి మండిపడ్డారు. రెండు లక్షల ఉద్యోగాలు ఇవ్వలేదని, కేవలం 17 వేల ఉద్యోగాలు మాత్రమే ఇచ్చారని విమర్శించారు. జాబ్ క్యాలెండర్ ఎంతవరకు వచ్చిందని నిలదీశారు. రాష్ట్రంలో రేవంత్ రెడ్డిని ఎవరూ నమ్మరనే వరంగల్ లో కాంగ్రెస్ అగ్రనేత రాహుల్ గాంధీతో రైతు డిక్లెయిర్ ప్రకటన ఇప్పించారని, జాబ్ క్యాలెండర్ కోసం అశోక్ నగర్ కు తీసుకొచ్చారని జీవన్ రెడ్డి వివరించారు. కానీ, ఇప్పుడు రాహుల్ గాంధీ అశోక్ నగర్ కు వస్తారా? రాష్ట్రంలో రైతులకు ఏలాభం జరిగిందో, ఎన్ని ఉద్యోగాలు ఇచ్చారో రాహుల్ కు తెలియదా? అని ప్రశ్నించారు.

లీపోలింగ్ లోనూ భారీగా ఓటింగ్

నియోజకవర్గం లోని 11 పోలింగ్ స్టేషన్లు, దైమండ్ హార్బర్ లోని 4 పోలింగ్ స్టేషన్లలో ఉదయం 7 గంటలకు మొదలైన పోలింగ్ సాయంత్రం 6 గంటలతో ముగిసింది. 90 శాతం పోలింగ్ సమోదైనట్లు అధికార వర్గాలు తెలిపాయి. కాగా, ఉదయం 11 గంటల వరకూ ఎలాంటి ఘటనలు జరగనప్పటికీ ఆ తర్వాత సౌత్ 24 పరగణాల జిల్లాలోని ఫాల్టాలో టీఎంసీ, బీజేపీ మద్దతుదారుల మధ్య ఘర్షణలు చోటుచేసుకున్నాయి. పోలింగ్ బాటలకు వెళ్లకుండా టీఎంసీ కార్యకర్తలు ఓటర్లను అడ్డుకున్నట్లు బీజేపీ కార్యకర్తలు ఆరోపించగా, ఓటింగ్ పక్రియకు బీజేపీ కార్యకర్తలు అడ్డుపడుతున్నట్లు టీఎంసీ కార్యకర్తలు ఆరోపించారు. దీనికోసం, ఫాల్టాలో స్థానికులు ఆందోళన బాటపట్టడం ఉద్దికృతలకు దారితీసింది. టీఎంసీ గూండాల తమను బెదిరిస్తున్నారని, కేంద్ర బలగాలైన సీపీఎఫ్ ను మోహరించి తమకు రక్షణ కల్పించాలని స్థానికులు రోడ్డుపై వద్ద ఆందోళనలకు దిగారు. అధికారులు వెంటనే స్పందించడంలో సీఆర్పీఎఫ్, ఆర్పీఎఫ్ దళాలను మోహరించారు. టీఎంసీ గూండాల బెదిరిస్తున్నారని, వారు గెలిస్తే తమ ఇళ్లు తగులబెడతారని, రక్తపాతం తప్పదని స్థానికులు ఆవేదన వ్యక్తం చేశారు. మరోవైపు భారీగా బలగాలైన మోహరించిన టీఎంసీ గూండాల హింస, ఆందోళనకు అగడం లేదని బీజేపీ ఆరోపించింది. పశ్చిమబెంగాల్ లోని ఒక స్టాం+-రగ్ రూమ్ ను అనుమతి లేకుండా కొందరు తెరిచారని, దీనిపై విచారణ జరిపించాలని డిమాండ్ చేసింది. ఈ ఘటనలను ఈసీ సీరియస్ గా తీసుకుందని, స్థానికులను బెదిరించిన టీఎంసీ గూండాలపై ఎఫ్ బిఆర్ నమోదు చేయాలని ఆదేశించిందని అధికారులు చెప్పారు.

ఆయుర్వేద వైద్య కళాశాలలో లైంగిక వేధింపుల వ్యవహారం

అమరావతి, భీమోదయం: విజయవాడలోని డాక్టర్ నోరి రామశాస్త్రి ప్రభుత్వ ఆయుర్వేద వైద్య కళాశాలలో లైంగిక వేధింపుల సంఘటనకు సంబంధించి వైద్యారోగ్య శాఖ చర్యలకు ఉపక్రమించింది. డాక్టర్ డి.మాళి నాయక్ (మెడికల్ ఆఫీసర్-అసిస్టెంట్ ప్రొఫెసర్), ల్యాబ్ టెక్నిషియన్ కె.వి.సుబ్రహ్మణ్యంలను సస్పెండ్ చేసినట్లు ఆయుష్ ఇన్ ఛార్జ్ కమిషనర్ రోణికి గోపాలకృష్ణ శనివారం ప్రకటనలో తెలిపారు. అలాగే విధుల నిర్వహణలో బాధ్యత రాహిత్యంగా వ్యవహరించిన కళాశాల ప్రిన్సిపాల్ డాక్టర్ కె.నిర్మలాజ్యోతీబాయి, ప్రొఫెసర్ కె.విజయకుమారి(పియస్పి విభాగం)లను ప్రభుత్వానికి సరెండర్ చేశామని ఆయన తెలిపారు. లైంగిక వేధింపులకు సంబంధించి కళాశాలలో అంతర్గతంగా విచారణ జరుగుతోందని ఆయన వెల్లడించారు. అలాగే ఎన్టీఆర్ జిల్లా కలెక్టర్ డాక్టర్ జి.లక్ష్మీకా కు రాసిన లేఖలో స్పష్టం ప్రకటించి డాక్టర్ విచారణ జరిపించాలని కమిషనర్ కోరారు. ఆయుర్వేద కళాశాలలో లైంగిక వేధింపులకు సంబంధించి రాష్ట్ర మహిళా కమిషన్, ప్రభుత్వానికి మొయక్ ద్వారా ఫిర్యాదులు అందాయి. విచారణల అనంతరం చర్యలు మొదలయ్యాయి.

సింగపూర్ లో విద్యావిధానం అమలు



అమరావతి,మే2 ఏపీలోని ఉత్తమ ఉపాధ్యాయులను అంతర్జాతీయ స్థాయి విద్యా వ్యవస్థలను అధ్యయనం చేయించాలనే లక్ష్యంతో ప్రభుత్వం కీలక నిర్ణయం తీసుకుంది. ఇందులో భాగంగా ఏపీ ఉపాధ్యాయుల బృందం.. సింగపూర్ కు వెళ్లనుంది. ఈ నెల 4 నుంచి 9 వరకు సింగపూర్ లో ఈ బృందం పర్యటించనుంది. సింగపూర్ పర్యటనకు ఏపీలో 37 మంది ఉత్తమ ఉపాధ్యాయులతో బృందాన్ని ఎంపిక చేసినట్లు అధికారులు తెలిపారు. సింగపూర్ లో అత్యధునిక విద్యా విధానాలు, బోధనా పద్ధతులు, పాఠశాలల్లో అమలవుతున్న విస్తృత ప్రయోగాలు, విద్యార్థుల అభివృద్ధి వ్యవస్థలను ఉపాధ్యాయులు సమగ్రంగా అధ్యయనం చేయనున్నారు. ఇప్పటికే ఈ బృందం విజయవాడ నుంచి హైదరాబాద్ కు బయలుదేరింది. అక్కడి నుంచి సింగపూర్ కు విమానం ద్వారా ప్రయాణించనున్నారు. మిగిలిన ఉత్తమ ఉపాధ్యాయులను అధ్యయనం కోసం త్వరలో ఫిన్ల్యాండ్ కు పంపించాలని ప్రభుత్వం నిర్ణయించింది. ప్రాథమిక విద్యలో ప్రపంచానికే ఫిన్ల్యాండ్ ఆదర్శంగా నిలిచింది. ఈ రెండు దేశాల అనుభవాలను వినియోగించి ఏపీలో విద్యా రంగాన్ని మరింత బలోపేతం చేయాలనేది ప్రభుత్వ ఆలోచన.

ముదినేపల్లి మండలంలో రోడ్డు ప్రమాదం

ఏలూరు,మే2 ఏలూరు జిల్లా ముదినేపల్లి మండలం చినపాలపర్రు జాతీయ రహదారిపై ప్రమాదం చోటు చేసుకుంది. ఆగి ఉన్న టిప్పర్ ను కారు ఢీ కొన్న ఘటనలో అమెరికాలో ఉంటున్న టెక్సీ జయరాం (27) ప్రాణాలు కోల్పోయాడు. వనదుర్రు గ్రామానికి చెందిన జయరాం.. తన బంధువుల ఇంట్లో జరిగిన వివాహానికికి హజరై తిరిగి అమెరికా వెళ్లెందుకు.. శనివారం తెల్లవారు జామున రోడ్డు మార్గంలో హైదరాబాద్ పయనమయ్యాడు. కారు డ్రైవర్ నిద్ర మత్తులో ఉండటంతో చినపాలపర్రు సమీపంలో కారు రోడ్డుకు అవసరమైనంత ప్రయాణించి రోడ్డు పక్కన ఆగి ఉన్న టిప్పర్ ను బలంగా ఢీ కొట్టింది. దీంతో కారు ముందుభాగం నుజ్జునుజ్జుయింది. అందులో చిక్కుకున్న జయరాం అక్కడిక్కడే ప్రాణాలు కోల్పోయాడు. డ్రైవర్ స్వల్ప గాయాలతో బయటపడ్డాడు. జయరాం అమెరికాలో సాఫ్ట్ వేర్ ఇంజనీర్ గా పని చేస్తున్నారు.

అత్యాచార కేసు వ్యవహారం

గుంటూరు,మే2 మహిళపై అత్యాచారానికి పాల్పడినట్లు ఆరోపణలు ఎదుర్కొంటున్న సీఐ చిన్నమల్లయ్యపై సస్పెన్షన్ వేటు పడింది. అతడిని సస్పెండ్ చేస్తూ ఉన్నతాధికారులు ఆదేశాలు జారీ చేశారు. ఇంట్లోకి చొరబడి ఒంటరిగా ఉంటున్న తనపై సీఐ చిన్న మల్లయ్య అత్యాచారానికి పాల్పడ్డాడని ఓ మహిళ బుధవారం వినుకొండ పోలీసుస్టేషన్ లో ఫిర్యాదు చేసింది.

జూలూరుపాడులో నేడు హిందూ సమ్మేళనం

ఖమ్మం,మే2 భద్రాద్రి కొత్తగూడెం జిల్లా జూలూరుపాడు మండల కేంద్రంలోని చంద్రగిరి రోడ్డు, గుండెపుడి సమీపంలో గల ఆర్ట్స్ ఫంక్షన్ హాల్లో ఆదివారం ఉదయం 9 గంటలకు నిర్వహించనున్న 'హిందూ సమ్మేళనం' కార్యక్రమాన్ని జయప్రదం చేయాలని నిర్వాహకులు పిలుపు నిచ్చారు. ఈ మేరకు శనివారం సమ్మేళనానికి సంబంధించిన పోస్టర్లు, బ్యానర్లను కమిటీ సభ్యులు విడుదల చేశారు. ?ఈ సందర్భంగా హిందూ సమ్మేళనం ఉత్సవ కమిటీ అధ్యక్షుడు సాధి శ్రీరామ్ మాట్లాడుతూ.. 'గడప లోపల కులం.. గడప దాటితే మనమంతా హిందువులం' అనే నినాదంతో ఈ భారీ సమ్మేళనాన్ని నిర్వహిస్తున్నట్లు తెలిపారు. ఐక్యతా సందేశాన్ని ప్రతి ఇంటికి చేరవేయాలన్నదే తమ ముఖ్య ఉద్దేశమని, గ్రామాల నుంచి పట్టణాల వరకు ప్రతి ఒక్కరి భాగస్వామ్యంతో ఈ సమ్మేళనం చారిత్రాత్మకంగా నిలవాలని ఆయన ఆకాంక్షించారు. భిన్నత్వంలో ఏకత్వాన్ని చాటుతూ, హిందూ బంధువులంతా స్వచ్ఛందంగా తరలివచ్చి ఈ మహా కార్యక్రమాన్ని విజయవంతం చేయాలని ఆయన కోరారు. ఈ కార్యక్రమంలో ఉత్సవ కమిటీ సభ్యులు చెంగల నరసింహారావు, చందనపు కమలాకర్,తదితరులు పాల్గొన్నారు.

సైబర్ క్రైమ్ పోలీసులు భారీ ఆపరేషన్

హైదరాబాద్,మే2 ఆన్లైన్ టెలిగ్రాఫ్, సకిలీ పెట్టుబడి స్కామ్లపై హైదరాబాద్ సైబర్ క్రైమ్ పోలీసులు భారీ ఆపరేషన్ చేపట్టారు. ఏప్రిల్ నెలలోనే 184 సోషల్ మీడియా ప్రొఫైల్స్ను తొలగించగా.. ఫేస్బుక్, ఇన్స్టాగ్రామ్లలో 801 ఫేక్ యాక్స్ను గుర్తించారు. అమాయకులను టార్గెట్ చేసి వారిని టెలిగ్రాఫ్, ఇన్స్టాగ్రామ్లలో స్కామ్ల వైపు మళ్లించే ప్రొఫైల్స్పై పోలీసులు ఉక్కుపాదం మోపారు. డీప్ ఫేక్ వీడియోలను ఉపయోగించి ప్రజలను మోసం చేసే ప్రయత్నాలు కూడా వెలుగులోకి వచ్చాయి.

ఫోన్ ట్యాప్ చేసిన వారే విమర్శలు చేస్తే ఎలా

జిఆర్ఎస్కు ఎమ్మెల్యే దానం కొంటర్



హైదరాబాద్,మే2 ఫోన్ ట్యాప్ చేసిన వారే ఇప్పుడు ఫోన్ ట్యాప్ అంటూ ఆరోపణలు చేయడం హాస్యాస్పదంగా ఉందని ఖైరతాబాద్ ఎమ్మెల్యే దానం నాగేందర్ ఎద్దేవా చేశారు. గతంలో జరిగిన ఫోన్ ట్యాప్ వ్యవహారంపై సమాధానం చెప్పాలన్నారు. కానీ దానికి సమూహం చెప్పకుండా బురదజల్లడం సరికాదన్నారు. బీఆర్ఎస్ నేతలు కావాలనే రాష్ట్ర ప్రభుత్వంపై ఆరోపణలు చేస్తున్నారని దానం నాగేందర్ తీవ్ర ఆగ్రహం వ్యక్తం చేశారు. బీఆర్ఎస్ నేతలకు అత్యుత్సాహం ఎక్కువైందని విమర్శించారు. . ఈ ప్రభుత్వానికి ఆర్థికభారం ఉన్నా ఇచ్చిన హామీలను అమలు చేస్తోందని చెప్పుకొచ్చారు. రైతులకు ఈ ప్రభుత్వం రైతు భరోసా ఇస్తోందని.. గతంలో ఇవ్వకపోవడం కంటే ఇప్పుడు అలస్యంగానైనా ఇవ్వడం మంచిదే కదా అని చెప్పారు. ఎవరినీ వ్యక్తిగతంగా ఇబ్బంది పెట్టాలని ఈ ప్రభుత్వానికి లేదని చెప్పుకొచ్చారు. శనివారం హైదరాబాద్లో దానం నాగేందర్ మాట్లాడారు. మాజీ సీఎం కేసీఆర్ ప్రజానాయకుడు.. ఆయన ప్రజల్లో ఉంటారని.. సందర్భాన్ని బట్టి బయటకు వస్తారని చెప్పుకొచ్చారు. కవిత కలలు కనాలి కానీ కబుర్లు చెప్పొద్దని ఎద్దేవా చేశారు. సొంత తండ్రిని విమర్శించడం ఆమెకు తగదని హితవు పలికారు. తల్లిదండ్రులను గౌరవించలేని వాళ్లు ఏం మనుషులని ప్రశ్నించారు. కవిత తన ఇంటి సమస్యను బయటకు తీసుకువస్తోందని అన్నారు. ఆమె రాజకీయంగా మాట్లాడాలి కానీ సొంత తండ్రిని విమర్శించడం ఏంటి? అని మండిపడ్డారు. కేసీఆర్ను కవిత డీ మోరల్ చేస్తూ.. పెద్దాయనను ఇబ్బంది పెట్టడం తగదని దానం నాగేందర్ పేర్కొన్నారు.

అర్ధరాత్రు యువకుడిపై దాడి

ప్రాణాలు పోయేలా కొట్టి వదేసిన దుండగులు

ఆస్పత్రిలో ప్రాణాపాయ స్థితిలో యువకుడికి చికిత్స

వనపర్తి,మే2 వనపర్తి మండలం పెద్దగూడెం గ్రామంలో శుక్రవారం అర్ధరాత్రి దారుణ ఘటన జరిగింది. శివ (27) అనే యువకుడిపై గుర్తు తెలియని దుండగులు దాడి చేసి, ఆయన కాళ్లు, చేతులను విరగొట్టి, తల పగలగొట్టి ఇంటి ముందు పడవేశారు. ఈ సంఘటన గ్రామంలో కలకలం రేపింది. స్థానికుల సమాచారం మేరకు.. అర్ధరాత్రి సమయంలో కొందరు వ్యక్తులు యువకుడిని బయటకు తీసుకెళ్లి తీవ్రంగా కొట్టినట్లు సమాచారం. అనంతరం గాయాలతో ఉన్న శివను ఇంటి ముందు వదిలి వెళ్లిపోయారు. విషయం గమనించిన కుటుంబ సభ్యులు, గ్రామస్తులు వెంటనే గాయపడిన యువకుడిని చికిత్స కోసం ఆస్పత్రికి తరలించారు. ప్రస్తుతం శివ ఆరోగ్య పరిస్థితి విషమంగా ఉన్నట్లు తెలుస్తోంది. సమాచారం అందుకున్న పోలీసులు సంఘటనా స్థలానికి చేరుకుని దుండగుల కోసం గాలింపు చర్యలు చేపట్టారు. యువకుడిపై దాడికి గల కారణాలపై అన్ని కోణాల్లో పోలీసులు విచారణ జరుపుతున్నారు. గ్రామంలో ఈ ఘటనతో భయాందోళనలు నెలకొన్నాయి. పోలీసులు త్వరగా నిందితులను పట్టుకుని కఠిన చర్యలు తీసుకోవాలని గ్రామస్తులు డిమాండ్ చేశారు.

కోడెల శివప్రసాద్ జయంతి

అమరావతి,మే2 టీడీపీ సీనియర్ నేత, మాజీ మంత్రి కోడెల శివప్రసాద్ రావు జయంతి సందర్భంగా ముఖ్యమంత్రి చంద్రబాబు నాయుడు నివాళులర్పించారు. సోషల్ మీడియా ఎక్స్ వేదికగా స్పందిస్తూ.. 'పేదలకు రూపాయి వైద్యుడిగా కోడెల సేవలందించారని గుర్తు చేశారు. పల్నాడు అభివృద్ధికి కృషి చేసిన దూరదృష్టి ఉన్న నాయకుడు కోడెల శివప్రసాదరావు అంటూ సీఎం చంద్రబాబు కొనియాడారు. 'తెలుగుదేశం పార్టీ సీనియర్ నాయకులు, మాజీ మంత్రి కొడాలి శివప్రసాద్ రావు జయంతి సందర్భంగా నివాళులు అర్పిస్తున్నాను. 'రూపాయి డాక్టర్'గా ప్రజల వ్యధలపై ప్రత్యేక స్థానం సంపాదించుకున్నారు. ముఖ్యంగా పల్నాడు అభివృద్ధి కోసం ఎనలేని కృషి చేశారు. నూతన ఆంధ్రప్రదేశ్కు మొదటి స్పీకర్గా కీలక బాధ్యతలు నిర్వహించారు. పల్నాడు టైగర్ ప్రసిద్ధి చెందిన కొడాలి శివప్రసాద్ రావు జయంతి సందర్భంగా పార్టీకి, రాష్ట్ర అభివృద్ధికి ఆయన చేసిన సేవలను స్మరించుకుందామని మంత్రి లోకేశ్ ఎక్స్ ప్రెస్ చేశారు.

రైతు సమస్యల పరిష్కారంలో కాంగ్రెస్ విఫలం

సిద్దిపేట,మే2 రైతుల సమస్యలను పరిష్కరించడంలో కాంగ్రెస్ సర్కార్ విఫలమైందని మాజీ మంత్రి, సిద్దిపేట ఎమ్మెల్యే తన్నీరు హరీశ్రావు తీవ్ర ఆగ్రహం వ్యక్తం చేశారు. ఈ ప్రభుత్వం రుణమాఫీ చారణ చేసి.. బారణ ఎగ్జిక్యూటివ్ ఎడ్వేషన్ చేశారు. శనివారం కుకునూర్పల్లి మండల కేంద్రంలోని బీరప్ప అలయ వార్షికోత్సవం జరిగింది. ఈ కార్యక్రమంలో హరీశ్రావు, బీఆర్ఎస్ నేత వంటేరు ప్రతాప్ రెడ్డి పాల్గొన్నారు. హరీశ్రావు సమక్షంలో కాంగ్రెస్ నుంచి బీఆర్ఎస్లో పలువురు చేరారు. ఈ సందర్భంగా హరీశ్రావు మాట్లాడారు. మాజీ సీఎం కేసీఆర్ ఆశీస్సులతో సిద్దిపేట జిల్లాలో ఎక్కడలేని విధంగా బీరప్ప దేవాలయాన్ని అనాడు కేసీఆర్ చాలా చక్కగా నిర్మించారని తెలిపారు. ఎక్కడికో వెళ్తుండేవారని.. కానీ కొండపోచమ్మ , మల్లన్నాగర్ ప్రాజెక్టుతో నీరు, గ్రాసం కోసం వేరేవాళ్లు ఇప్పుడు మన దగ్గరకు వస్తున్నారని చెప్పుకొచ్చారు.

పాలమూరు పట్టణాభివృద్ధికి ప్రణాళికలు

ఎమ్మెల్యే యెన్నం శ్రీనివాస్ రెడ్డి

మహబూబ్ నగర్,మే2 మహబూబ్ నగర్ పట్టణాభివృద్ధికి ప్రణాళికలు రూపొందించామని, అధునాతన హంగులతో నగరంలో పార్కులు, వాకింగ్ ట్రాక్స్ అభివృద్ధి చేస్తున్నట్లు ప్రభుత్వ ఏమ్ ఎమ్మెల్యే యెన్నం శ్రీనివాస్ రెడ్డి అన్నారు. పట్టణ ప్రజలకు అన్ని మౌలిక సదుపాయాలు అందించేందుకు నిరంతర కృషి చేస్తున్నట్లు చెప్పారు. రాష్ట్ర ప్రభుత్వం సహకారంతో భారీ నిధులు సమీకరించి అనేక అభివృద్ధి కార్యక్రమాలు చేపడుతున్నట్లు పేర్కొన్నారు. మహబూబ్ నగర్ జిల్లా కేంద్రంలోని ఎంపిఎస్ డిగ్రీ కళాశాల మైదానంలో రూ.50 లక్షల నిధులతో నూతనంగా ఏర్పాటు చేయనున్న వాకింగ్ ట్రాక్కు కార్పొరేషన్, ముదా చైర్మన్లతో కలిసి శకునాపన చేశారు. నగర సుందరీకరణలో భాగంగా పట్టణంలో ఖాళీగా ఉన్న వివిధ ప్రాంతాల్లో పార్కులు, ఓపెన్ జిమ్ కేంద్రాలుగా అభివృద్ధి చేయనున్నామని, ఇప్పటికే మూడూ ఆధ్వర్యంలో అనేక పార్కులను అభివృద్ధి చేసి ప్రజలకు అందుబాటులోకి తీసుకువచ్చినట్లు వెల్లడించారు.

జిల్లా కేంద్రంలో ఉన్న మైదానాలకు వేలాది మంది వాకర్స్ వస్తుండటంతో వారి అవసరాలను దృష్టిలో ఉంచుకుని వాకింగ్ ట్రాక్, లైటింగ్ సదుపాయాలు ఏర్పాటు చేస్తున్నామని పేర్కొన్నారు.

దళితుల ఆత్మగౌరవం దెబ్బతీస్తే ఊరుకోం

ఆకివీడు రామాలయ ఘటనపై మందకృష్ణ మాదిగ

ఆకివీడు,మే2ఆకివీడు పెద్దపేట రామాలయం అంశంపై ఎమ్మార్పీఎస్ అధ్యక్షుడు మంద కృష్ణ మాదిగ స్పందించారు. దళిత వర్గాలకు చెందిన వారిని ఎవరు ఇబ్బంది పెట్టినా, ఆత్మ గౌరవం దెబ్బ తీసేలా వ్యవహరించినా ఉరుకునేది లేదని తేల్చి చెప్పారు. తమపై దాడి చేసే వాళ్లు ఏ స్థాయి వారైనా సరే ఉన్నాడీగా ఎదుర్కొంటామని హెచ్చరించారు. ఆకివీడు దళితవాదంలోని గుడి విషయంలో కోర్టు తీర్పు కోసం ఎదురు చూస్తున్నట్లు కృష్ణ మాదిగ తెలిపారు. అక్కడ గొంతేనమ్మ గుడి, గ్రామ సావిడి, రామాలయం ఉందా? అనే అంశంలో న్యాయస్థానం తుది నిర్ణయం కోసం వేచి చూస్తున్నట్లు పేర్కొన్నారు.ఈ విచారణంతా ఉండి ఎమ్మెల్యే, ఏపీ డిప్యూటీ స్పీకర్ రఘురామకృష్ణరాజు చుట్టూ తిరుగుతోందన్నారు. ఈ కూటమి ప్రభుత్వ గెలుపులో తాము ప్రధాన భాగస్వాములుగా ఉన్నామని మందకృష్ణ గుర్తు చేశారు. రామాలయం వివాదాన్ని తానే స్వయంగా ముఖ్యమంత్రి చంద్రబాబు నాయుడు దగ్గరకు తీసుకెళ్లాలని చెప్పుకొచ్చారు. ఎమ్మెల్యేగా, డిప్యూటీ స్పీకర్గా మాట్లాడే మాటలు.. రఘురామ ఉన్న పార్టీకి మేలు చేయాలే తప్ప కీడు చేయకూడదని పేర్కొన్నారు. రాజ్యాంగబద్ధ పద్ధతిలో రఘురామ ఉన్నారని.. ఆయన వ్యాఖ్యలు దళిత సమాజాన్ని పార్టీకి, ప్రభుత్వానికి దూరం చేసేవిగా ఉన్నాయన్నారు. ముఖ్యంగా దళితులను అవమానించే విధంగా డిప్యూటీ స్పీకర్ వ్యాఖ్యలు ఉన్నాయని మందకృష్ణ ఆగ్రహించారు.

జైలు నిబంధనల మేరకే

అనంతబాబుకు సదుపాయాలు

రాజమండ్రి,మే2 రాజమండ్రి సెంట్రల్ జైల్లో రిమాండ్ ఖైదీగా ఉన్న చైసీపీ ఎమ్మెల్యే అనంతబాబు వ్యవహారంపై జైలు అధికారులు స్పందించారు.అనంతబాబు జైల్లో ప్రత్యేక సదుపాయాలు కోరిన విషయం వాస్తవమేనని అధికారులు అంగీకరించారు. అయితే జైలు నిబంధనలు, న్యాయస్థానం ఆదేశాల ప్రకారం మాత్రమే సదుపాయాలు కల్పిస్తామని ఆయనకు స్పష్టంగా తెలియజేసినట్లు అధికారులు వెల్లడించారు. జైలు నిబంధనలకు లోబడి ఖైదీలకు అవసరమైన సదుపాయాలు మాత్రమే అందిస్తామని పేర్కొన్నారు.

జూన్ 2 నాటికి జర్నలిస్ట్ల ఇళ్ల స్థలాల సమస్యకు పరిష్కారం

- న్యాయపరమైన చిక్కలైకుండా ఇళ్లస్థలాలు
- మంత్రి పొంగులేటి శ్రీనివాసరెడ్డి



హైదరాబాద్, నవతరం: అర్చనలైన జర్నలిస్టులకు ఇళ్ల స్థలాలు ఇచ్చేందుకు రాష్ట్ర ప్రభుత్వం నిజాయితీ, చిత్తశుద్ధితో ఉందని రాష్ట్ర రెవెన్యూ, హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి స్పష్టం చేశారు. ముఖ్యమంత్రి రేవంత్ రెడ్డి ఇప్పటికే పలు సందర్భాలలో ఇచ్చిన హామీల మేరకు అందరి అభిప్రాయాలను సేకరించి వచ్చే నెల 2వ తేదీనాటికి ఒక కొలిక్కి తీసుకువస్తామని వెల్లడించారు. శుక్రవారం నాడు సచివాలయంలోని తన ఛాంబర్లో జవహర్ లాల్ నెహ్రూ హౌసింగ్, జర్నలిస్ట్ హౌసింగ్, డెక్లర్డ్ జర్నలిస్ట్, తెలంగాణ హౌసింగ్ సొసైటీలతో మంత్రిగారు సమావేశం నిర్వహించారు. హైదరాబాద్ కేంద్రంగా ఉన్న జర్నలిస్ట్ హౌసింగ్ సొసైటీలు ఎప్పుడు ఏర్పాటుయ్యాయి, అందులో సభ్యుల సంఖ్య, సభ్యత్వానికి అర్హతలు, ఇతర అన్ని అంశాలపై మంత్రి సొసైటీ సభ్యులు అడిగి తెలుసుకున్నారు. జవహర్ లాల్ నెహ్రూ హౌసింగ్ సొసైటీ మినహా మిగిలిన మూడు సొసైటీలలో సుమారు 2,424 మంది అర్హులైన జర్నలిస్టులు ఉన్నట్లు ప్రాథమికంగా గుర్తించారు. ఈ సందర్భంగా మంత్రి మాట్లాడుతూ.. జర్నలిస్టులు అందరూ ఒకేతాటిపై ఉంటే సమస్యల పరిష్కారం సులువు అవుతుందని, అన్ని సొసైటీలు కలిపి ఒకే వేదికపైకి వచ్చి జేపీసీ ఏర్పాటు చేసుకోవాలని సూచించారు. జర్నలిస్టు సంఘాలలో సభ్యులు కాని అర్హులైన జర్నలిస్టులకు కూడా ఇళ్ల స్థలాలు ఇస్తామని చెబుతూ ఎలాంటి విమర్శలకు, అనుమానాలకు తావు లేకుండా ఇళ్ల స్థలాల మంజూరు జరిగేలా అందరూ సహకరించాలని కోరారు. గతంలో జర్నలిస్టులకు ఇళ్ల స్థలాలు ఇచ్చిన ఘనత కాంగ్రెస్ ప్రభుత్వాలదేనని, ఇప్పుడు కూడా ప్రజా ప్రభుత్వం వచ్చాక 18 ఏళ్లుగా పరిష్కారం కాని జవహర్ లాల్ నెహ్రూ జర్నలిస్ట్ హౌసింగ్ సొసైటీ ఇళ్ల సమస్యను కొలిక్కి తీసుకువచ్చి రవీంద్ర భారతిలో జర్నలిస్టుల కుటుంబాలతో సహాకాన్ని ఏర్పాటు చేసి భూమి అప్పగించినప్పటికీ న్యాయవివాదాల కారణంగా సమస్య మళ్లీ మొదటికి వచ్చిందని గుర్తు చేశారు. జర్నలిస్టుల సంక్షేమానికి తమ ప్రభుత్వం కట్టుబడి ఉందని దశాబ్దాల కాలంగా పెండింగ్లో ఉన్న ఇళ్ల స్థలాల సమస్యను పరిష్కరించేందుకు యుద్ధప్రాతిపదికన చర్యలు తీసుకొని జూన్ 2వ తేదీ నాటికి కొలిక్కి తీసుకువస్తామని తెలిపారు. ఈ విషయంలో ముఖ్యమంత్రి రేవంత్ రెడ్డి సానుకూల దృక్పథంతో ఉన్నారని పూర్వ సీటీలో ఎమ్మెల్యేలు, బ్యూరో క్రాఫ్తో పాటే హైదరాబాద్ కేంద్రంగా పనిచేస్తున్న జర్నలిస్టులకు కూడా ఇళ్ల స్థలాలు ఇవ్వడానికి మంత్రిగా ఉన్నారని తెలిపారు. ఈ సందర్భంగా మంత్రి పొంగులేటి జవహర్ లాల్ నెహ్రూ జర్నలిస్ట్ హౌసింగ్ సొసైటీ ప్రతినిధులతో ప్రత్యేకంగా భేటీ అయ్యారు. ప్రభుత్వ నిర్ణయాన్ని వారికి సూచన ప్రాయంగా వెల్లడించి సొసైటీలో ఒక తీర్మానం చేసి ప్రభుత్వానికి అందజేయాలని సూచించారు. 18 సంవత్సరాల క్రితమే ఇంటి స్థలాల కోసం ప్రతిసభ్యుడు రెండు లక్షల రూపాయిల వాపున చెల్లించారని దీనిని దృష్టిలో పెట్టుకొని ఇళ్ల స్థలాల కేటాయింపులో తమ సొసైటీకి ప్రత్యేక ప్రాధాన్యత ఇవ్వాలని ఈ సందర్భంగా సభ్యులు మంత్రిగారిని కోరారు. సమావేశంలో మీడియా అకాడమీ చైర్మన్ కె. శ్రీనివాసరెడ్డి, సమాచార పౌరసంబంధాల శాఖ ప్రత్యేక కమిషనర్ జి. ముకుంద రెడ్డి, సీపీఆర్ఎస్ మల్సార్ తదితరులు పాల్గొన్నారు.

చలివేంద్రం ఏర్పాటు అభినందనీయం



కుత్బుల్లాపూర్, నవతరం: 277 డివిజన్ మహాదేవపురం ప్రధాన రహదారిలో దుగ్గుల సురేఖ - ప్రసాద్ ఆధ్వర్యంలో ఏర్పాటుచేసిన చలివేంద్రం ప్రారంభోత్సవ కార్యక్రమంలో జగద్గిరిగుట్ట ఎస్సె బి. లీమ, వాసుదేవరావు, జానకి రామయ్య, ప్రవీణ్, దీపిక్, ప్రభాకర్ రెడ్డి, నవీన్, వెంకట్ రెడ్డి, పద్మగిరి, సికిందర్ రావు, టీవీ శ్రీనివాసరావు, సత్య, లక్ష్మణ్, నారాయణరెడ్డి, దేవేందర్, జంగారెడ్డి, విజయ్, రాజరెడ్డి, రామకృష్ణ, రాజ గౌడ్, సురేష్, రవీందర్ రెడ్డి, గోపాల్, సూరిబాబు, నింపాచలం, నాగరాజు, వెంకటేశ్వరరావు, దయానంద్, ప్రసాద్, కోటేశ్వరరావు తోపాటు మహాదేవపురం డివిజన్ వాసులు పాల్గొన్నారు. ఈ సందర్భంగా ఎస్సె లీమ మాట్లాడుతూ.. ఈ మండుబెండలో చలివేంద్రం ఏర్పాటు చేసి త్రాగునీరు అందజేయడం అనేది ఎంతో గొప్ప కార్యక్రమముగా పేర్కొంటూ ప్రజలందరూ ఈ అవకాశాన్ని వాడుకోవాలన్నారు. చలివేంద్రాన్ని ఏర్పాటు చేసిన నిర్వాహకులు దుగ్గుల సురేఖ ప్రసాద్ ను అభినందించారు.

బీమా రంగంలో 100 శాతం ఎఫ్డీఐ.. నోటిఫై చేసిన కేంద్రం

బీమా రంగంలో ఆటోమేటిక్ రూల్స్లో 100 శాతం ఎఫ్డీఐకి (విదేశీ ప్రత్యక్ష పెట్టుబడులు) అనుమతిస్తూ చట్టానికి చేసిన మార్పులను కేంద్రం తాజాగా నోటిఫై చేసింది. ఈ మేరకు ఆర్థిక శాఖ ఒక నోటిఫికేషన్ను విడుదల చేసింది. అయితే, ఎల్ఐసీలో మాత్రం ఈ తరహా పెట్టుబడులు 20 శాతానికి పరిమితమని కూడా ఆర్థిక శాఖ తన ప్రకటనలో స్పష్టం చేసింది. దీంతో, విదేశీ పెట్టుబడి దారులు భారతీయ ఇన్సూరెన్స్ కంపెనీల్లో నేరుగా పెట్టుబడి పెట్టేందుకు మార్గం సుగమమైంది. అయితే, ఈ పెట్టుబడులకు ఐఆర్డీఐ అనుమతులు అవసరమని కూడా ఆర్థిక శాఖ తన ప్రకటనలో తెలిపింది.

జూన్ 26న లెనిన్ విడుదల

'ఎజెంట్'వంటి డిజాస్టర్ తర్వాత 'లెనిన్'తో ప్రేక్షకుల ముందుకు వచ్చేందుకు సిద్ధమయ్యాడు అఖిల్ అక్కినేని. ఇటీవల ఈ చిత్రం గురించి కింగ్ నాగార్జున పాజిటివ్గా స్పందించడంతో.. అక్కినేని అభిమానుల్లో కొత్త ఉత్సాహం నెలకొంది. మురళి కిషోర్ అబ్బురు

దర్శకత్వంలో తెరకెక్కుతున్న ఈ సినిమాపై టాలీవుడ్ వర్గాల్లో ఇప్పటికే మంచి అంచనాలు ఉన్నాయి. ఇది అఖిల్ కెరీర్ను మలుపు తిప్పే చిత్రమవుతుందని అభిమానులు గట్టిగా నమ్ముతున్నారు. అయితే లెనిన్ సినిమా విడుదల తేదీపై గత కొన్ని రోజులుగా నెలకొన్న సందిగ్ధతకు ఇప్పుడు తెరపడింది. లెనిన్ వాయిదా పడుతుందనే వార్తలు వచ్చినప్పటికీ.. తాజాగా పరిస్థితులు అనుకూలించాయి. రామ్ చరణ్ 'పెద్దె' సినిమాను జూన్ 4న విడుదల చేస్తున్నట్లు అధికారికంగా ప్రకటించడంతో ఎలాంటి పోటీ లేకుండా జూన్ 26న 'లెనిన్' సోలోగా బాక్సాఫీస్ వద్ద సందడి చేసేందుకు మార్గం సుగమమైంది. ఇతర పెద్ద సినిమాల పోటీ లేకపోవడం లెనిన్కు పెద్ద ప్లస్ పాయింట్గా మారుతుందని సినీ విశ్లేషకులు భావిస్తున్నారు.

వృద్ధిరాజన్ సుకుమారన్...ఎ గోబడి

మలయాళ స్టార్ హీరో వృద్ధిరాజ్ సుకుమారన్, టాలెంటెడ్ నటి పార్వతి తిరువోతు ప్రధాన పాత్రల్లో నటిస్తున్న తాజా చిత్రం ఐ, నోబడీ.. 'రోషాక్' వంటి ప్రయోగాత్మక చిత్రంతో మెప్పించిన దర్శకుడు నిసామ్ బషీర్ ఈ సినిమాకు దర్శకత్వం వహిస్తున్నారు. తాజాగా ఈ చిత్రానికి సంబంధించిన అఫీషియల్ టీజర్ను మేకర్స్ విడుదల చేశారు. ఈ టీజర్ చూస్తుంటే, సినిమా కథాంశం ఒక వ్యక్తి తన అస్తిత్వం కోసం

చేసే పోరాటం లేదా రహస్యం చుట్టూ తిరుగుతుందని అర్థమవుతోంది. ఒక సాధారణ ఉద్యోగి అనుకోకుండా కొన్ని క్లిష్ట పరిస్థితుల్లో చిక్కుకుంటాడు. ఆ ప్రమాదం నుండి తనను తాను కాపాడుకుంటూనే, తన కుటుంబాన్ని ఎలా రక్షించుకున్నాడు అనేదే ఈ చిత్ర ప్రధాన కథాంశంగా కనిపిస్తోంది. ఇందులో వృద్ధిరాజ్ సరికొత్త లుక్, పార్వతి నటన సినిమాపై భారీ అంచనాలను పెంచుతున్నాయి. వీర్ధర్



కాంటినేషన్ ఈ చిత్రానికి ప్రధాన బలంగా నిలవనుంది. జేక్స్ బిజోయ్ అందించిన నేపథ్య సంగీతం టీజర్కు ప్రాణం పోసింది. ప్రతి సన్నివేశాన్ని తన మ్యూజికల్ ఆయన ఎంతో ఉత్కంఠభరితంగా మలిచారు.

ఆస్కార్ అవార్డుల్లో సరికొత్త నిబంధనలు

టాలెంటును ప్రోత్సహించే విధంగా మార్పులు



ప్రపంచ సినిమా రంగంలో అత్యంత ప్రతిష్టాత్మకమైన ఆస్కార్ అవార్డులకు 99వ ఎడిషన్ కోసం అకాడమీ సరికొత్త నిబంధనలను తీసుకువచ్చింది. 2027 ఆస్కార్ అవార్డులకు సంబంధించి అకాడమీ ఆఫ్ మోషన్ పిక్చర్ ఆర్ట్స్ అండ్ సైన్సెస్ యాక్టింగ్, అంతర్జాతీయ సినిమాలు, సాంకేతిక విభాగాల్లో కీలక మార్పులు చేసింది. కొత్త నిబంధనల ప్రకారం.. ఒకే నటుడు ఒకే జాబితాలో రెండు వేరువేరు సినిమాలకు నామినేట్ అయ్యే అవకాశం ఉంది. ఇప్పటివరకూ నటీనటులు ఒక విభాగంలో ఒక సినిమాకు మాత్రమే నామినేట్ అయ్యే అవకాశం ఉండేది. దీనివల్ల టాలెంటెడ్ ఉన్న నటులు ఒకే ఏడాది ఎన్ని చిత్రాల్లో గొప్ప ప్రదర్శనలు ఇచ్చినా, ఏదో ఒకదానితోనే సరిపెట్టుకోవాల్సి వచ్చేది. ఇకపై ఈ నిబంధనను తొలగించి ఎన్ని సినిమాలకు అయినా నామినేట్ చేసుకునే అవకాశాన్ని అకాడమీ



కల్పించింది. అంతర్జాతీయ ఫీచర్ ఫిల్మ్ విభాగంలో కూడా అకాడమీ కీలక మార్పులు చేసింది. ఒక దేశం నుంచి ఇప్పుడు ఒకటి కంటే ఎక్కువ సినిమాలు నామినేషన్లకు అర్హత సాధించొచ్చు. అలాగే, కేన్స్ లాంటి ప్రముఖ అంతర్జాతీయ చలనచిత్ర వేడుకల్లో అగ్ర పురస్కారాలు అందుకున్న సినిమాలు నేరుగా ఆస్కార్ బరిలో పోటీపడే అవకాశాన్ని కూడా అకాడమీ కల్పించింది. మరోవైపు అంతర్జాతీయ సినిమా కేటగిరీలో ట్రోఫీపై దేశం పేరుతో పాటు దర్శకుడి పేరును కూడా ముద్రించనున్నారు. సినిమా రంగంలో పెరుగుతున్న కృత్రిమ మేధ వినియోగంపై అకాడమీ కఠిన నిర్ణయం తీసుకుంది. రైటింగ్ (స్క్రీన్ ప్లే) విభాగంలో రచయితలు రాసిన కథలను మాత్రమే పరిగణనలోకి తీసుకోనున్నట్లు తెలిపింది. ఏ ఏ సహాయంతో రాసిన వాటిని అనుమతించబోమని వెల్లడించింది. యాక్టింగ్లో కూడా కృత్రిమ మేధతో సృష్టించిన సీన్స్, మార్పులు చేసిన ప్రదర్శనలను అంగీకరించబోమని స్పష్టం చేసింది నటీనటులు నేరుగా చేసిన ప్రదర్శనలకే అవార్డులు ఇవ్వనున్నట్లు తెలిపింది. వచ్చే ఏడాది ఆస్కార్ అవార్డుల వేడుకలో ఈ నిబంధనలు అమలుకాను న్నాయి. 99వ ఆస్కార్ అవార్డుల వేడుక మార్చి 14న లాస్ ఏంజెలెస్లో ఘనంగా జరగనుంది.



వారణాసి కోసం జర్నీలో మహేశ్ బాబు

రాజమౌళి - మహేశ్ బాబు కాంటినేషన్లో రానున్న 'వారణాసి' కోసం ప్రపంచవ్యాప్తంగా ఉన్న సినీప్రియులు ఎదురుచూస్తున్నారు. ప్రస్తుతం మహేశ్ బాబు జర్నీలోని బ్లాక్ ఫార్వెస్ట్ లో ఉన్నారు. అక్కడ ఆయన ఫిట్నెస్, వెల్నెస్ నిపుణులు డాక్టర్ హ్యోరీ కోనిగ్ పర్యవేక్షణలో కఠినమైన శిక్షణ పొందుతున్నారు. దీనికి సంబంధించిన ఫోటోలను మహేశ్ స్వయంగా తన సోషల్ మీడియాలో పంచుకున్నారు. ట్రెక్కింగ్లో ట్రైనింగ్ తీసుకుంటూ వారణాసి కోసం సిద్ధమవుతున్నట్లు క్యాప్షన్ పెట్టారు. ప్రస్తుతం ఈ ఫోటోలు వైరల్ అవుతున్నాయి. గ్లోబల్ ప్రేక్షకులను ఆకర్షించడమే

లక్ష్యంగా రాజమౌళి ఈ చిత్రాన్ని రూపొందిస్తున్నారు. 'వారణాసి' సినిమాతో మరిన్ని కొత్త మార్కెట్లను కొల్లగొట్టాలనే ప్రణాళికల్ని చిత్రబృందం సిద్ధం చేసింది. ముఖ్యంగా దక్షిణ అమెరికాతోపాటు, లాటిన్ అమెరికా దేశాల మార్కెట్లపై గురిపెట్టినట్లు తెలుస్తోంది. 'వారణాసి' కథ కూడా పలు దేశాలతో ముడిపడినది కావడం, కథానాయకుడు ప్రపంచాన్ని చుట్టే సాహసికుడు కావడంతో... మరిన్ని కొత్త దేశాలకు, కొత్త మార్కెట్లకు ఈ సినిమాని తీసుకెళ్లాలనే ప్రణాళికలు రచిస్తున్నారు. వచ్చే ఏడాది ఏప్రిల్ 7న ఈ సినిమా ప్రేక్షకుల ముందుకొస్తుంది.

ఫ్యాన్స్ నుంచి డబ్బులు గుంజడం సరికాదు

దర్శకుడు రవిబాబు సంచలన కామెంట్స్



అటువంటి వారిపై ఆదరణ భారం వేయడం సరికాదు అంటూ రవిబాబు అభిప్రాయపడ్డారు. ఈ సందర్భంగా పెద్ద సినిమాల విడుదల సమయంలో టీకెట్ ధరలు పెంచడం వల్ల సామాన్య అభిమానులు ఇబ్బంది పడుతున్నారని, దీనిని మార్చాలని ఆయన సూచించారు.

వైవిధ్యమైన చిత్రాలకు కేరాఫ్ అడ్రెస్ గా నిలిచే దర్శకుడు రవిబాబు, సినిమా టికెట్ల ధరలు, ఫ్యాన్స్ షోల గురించి సంచలన వ్యాఖ్యలు చేశారు. ఆయన స్వీయ దర్శకత్వంలో రాబోతున్న తాజా చిత్రం రేజర్ ఈ చిత్రం మే 8న ప్రేక్షకుల ముందుకు రాబోతుండగా వరుస ప్రమోషన్స్లో పాల్గొంటున్నాడు రవిబాబు. అయితే ఈ ప్రమోషన్స్లో భాగంగా ఫస్ట్ డే ఫస్ట్ షోకి టాలీవుడ్లో టికెట్ రేట్లు పెంచడంపై ఆసక్తికర వ్యాఖ్యలు చేశాడు. సినిమా విడుదలైన మొదటి రోజు థియేటర్లకు వచ్చే ఫ్యాన్స్ దగ్గర ఎక్కువ డబ్బులు వసూలు చేయడం చాలా తప్పని తెలిపిన రవిబాబు మొదటి రోజు అభిమానులకు సినిమాను ఉచితంగా చూపించాలని అన్నారు. అభిమాన హీరో సినిమాను భుజాన వేసుకుని మోసేది వారే.

ఆడియో లాంచ్ వివాదం ...

కోల్చివై స్టార్ హీరో సూర్య నటిస్తున్న తాజా యాక్షన్ ఎంటర్టైన్మెంట్ 'కరువు' (తెలుగులో 'వీరభద్రుడు') విడుదలకు సిద్ధమవుతోంది. అల్లె బాలాజీ దర్శకత్వంలో తెరకెక్కిన ఈ చిత్రంలో త్రిష కృష్ణన్ హీరోయిన్ గా నటించింది. ఇప్పటికే షూటింగ్, పోస్ట్ ప్రొడక్షన్ పూర్తి చేసుకున్న ఈ సినిమా మే 14న ప్రపంచవ్యాప్తంగా ప్రేక్షకుల ముందుకు రానుంది. సినిమా ప్రమోషన్స్లో భాగంగా ఇటీవల నిర్వహించిన ఆడియో లాంచ్ ఈవెంట్కు సూర్యతో పాటు చిత్ర బృందం హాజరైంది. అయితే, హీరోయిన్ త్రిష గౌరవాలు కావడం సోషల్ మీడియాలో చర్చకు దారితీసింది. కొందరు నెటిజన్లు ఆమె ప్రమోషన్స్కి దూరంగా ఉంటుందని విమర్శలు గుప్పించారు.



94 ఏళ్ల వయసు సింగీతం మెగాఫోన్

సింగ్ గీతం మూవీతో మళ్ళీ సత్తా చాటేందుకు రెడీ



భారతీయ సినీ చరిత్రలో అద్భుత ప్రయోగాలు చేసిన దిగ్గజ దర్శకుడు సింగీతం శ్రీనివాసరావు, 94 ఏళ్ల వయసులో మళ్ళీ మెగాఫోన్ పట్టి సరికొత్త మ్యూజిక్ చేసేందుకు సిద్ధమయ్యాడు. ఆయన దర్శకత్వం వహించడమే కాకుండా కీలక పాత్రలో నటించిన చిత్రం 'సింగ్ గీతం'. ఈ సినిమా టీజర్ను తాజాగా చిత్ర యూనిట్ విడుదల చేసింది. 'కల్పి 2898' దర్శకుడు నాగ్ అశ్విన ఈ చిత్రానికి సమర్పకుడిగా వ్యవహరిస్తుండటం విశేషం. టీజర్ చూస్తుంటే ఒక వైవిధ్యమైన కథాంశంతో, సంగీత ప్రాధాన్యత ఉన్న చిత్రంగా ఇది కనిపిస్తోంది. స్టార్ మ్యూజిక్ డైరెక్టర్ దేవి శ్రీ ప్రసాద్ ఈ చిత్రానికి అద్భుతమైన నేపథ్య సంగీతాన్ని అందించారు. జూన్ 11వ తేదీన ఈ సినిమాను ప్రపంచవ్యాప్తంగా విడుదల చేయనున్నట్లు మేకర్స్ ప్రకటించారు. ఈ వయసులో కూడా ఆయనలోని ఉత్సాహం చూసి సినీ ప్రముఖులు మరియు అభిమానులు ఆశ్చర్యపోతున్నారు.